

## БЕЛААЗЕРСК

Ніна Мацяш нарадзілася ў 1943 годзе ў вёсцы  
Нівы (щапер г. п. Белаазёрск)  
Бярозаўскага раёна Брэсцкай вобласці.  
Скончыла Мінскі дзяржаўны інстытут  
замежных моў.  
Вершы Ніны Мацяш друкаваліся ў часопісе  
«Маладосць», газеце «Літаратура і  
мастацтва».

На грамадскіх асновах кнігу адредагаваў  
Мікола Аўрамчык.

Ці бачыў ты хоць раз Белаазёрск,  
Калі на дахі мякка нач прысядзе,  
Павее казкай ад старых азёр  
І пойдуць песні поруч па абсадзе?

Тады глядзіш на родны, любы кут  
І цэлы свет гатоў у сведкі клікаць:  
Ці столькі зор насыпалася тут  
На дол з каўша Мядзведзіцы Вялікай,  
Ці гэта ў небе, бы ў люстэрку тым,  
Адбітак зыркі ўсіх агнёў Палесся?..  
Белаазёрск мой, сон мой залаты,  
Мая

яшчэ не складзеная  
— песня!

## ВЯСНОВАЕ

Не рабіце мне скідак.  
Ніколі. Ні ў чым...  
Не рабіце,  
Калі не жадаеце скрыўдзіць,  
...Прыбівае да водмелі  
На няпэўны спачын  
Аслабелыя,  
Сонцам прашытыя крыгі.  
  
Але ў пашчу бурлівую  
Зноў рашуча штурхне  
Іх  
Крутое плячо  
Акрыянага берага!  
Не рабіце мне скідак,  
Паверце ў мяне,  
Як рака  
У вясну гэту шчыра паверыла.

## КАЛІ ГАЛІНКА ВІШНІ РАСЦВІЛА

Галінка вішні наччу расцвіла.  
Пакой ікупаўся ў бэзавым пайзмроку,  
А на стале пісьмовым, проста ў шклянцы,  
Бялюткім цудам дыхала вясна.  
Пяшчотна пальцы  
(Гэтак любых лашчацы!)  
Краналі крохкасць тоненъкіх пляёсткаў,  
І вочы заварожана ўсміхаліся  
Усмешцы мая — у сакавіку.  
А за акном дасвецце даставала  
3-за пазухі агромністае сонца,—  
І падалі чырвоныя праменні  
На стол пісьмовы, на галінку вішні,—  
Глыбока пунсавела вязь суквеццяй...  
  
Не знала я тым часам, што далёка,  
За сотні, сотні вёрст ад хаты гэтай  
Снег усурыйскі цяжка набракаў  
Равеснікаў маіх святой крывёю.  
Не ведала, што без вагання ў сэрцы

## БАЦЬКА

Чубатыя, усмешлівия хлопцы  
Прымалі смірць на івостраве Даманскім  
І за мяне, і за галінку вішні...  
Зямля мая!  
На кожіным кіламетры —  
Журба і боль гранёных абеліскаў,  
Як вехі подзвігу...  
Тут кlapлі жыцці,  
Хто болей за жыццё любіў цябе,  
Свяшчэнны, непарушны край савецкі.

Вайны не помню я.  
Ды памяць сэрца  
Прыйшла цяпер і да мяне. Навечна.  
Прыйшла вясновым залацістым ранкам  
Калі галінка вішні расцвіла...

Тата родны... Не трэба!  
Як гаротна сашчэплены пальцы,  
Як бяссільна упалі  
На мулкія дошкі стала...  
Мне б падбегчы к табе  
І вачыма вачэй дапытацца,  
Што за скруха пакутная  
На цярплівия плечы лягla.

Мне б падбегчы к табе  
І абвіць тваю шыю рукамі,  
Прытуліць да грудзей  
Галаву клапатліва тваю.  
За секундай секунда,  
Нібы цяжкія камень за каменем,  
За секундай секунда,  
А я нерухома стаю.

Мне б прыпасці к табе,—  
Ды няма ў нас такой завядзёнкі...

## У НАВАЛЬНІЦУ

Ты й мяне прывучыў  
Быць скупою ў пачуццях услых.  
Асцярожна выношу з пакоя  
Любvi сваёй дзёрзкасць,  
Каб нічым не абразіць  
Дум падгледжаных горкіх тваіх.

Не навальніца — светапрастаўленне!  
Прыблі ночь да долу перуны.  
Прад ураганам дрэвы — на калені!  
І толькі стогнуць здушана яны.

Сляпога ліўня кручаная плётка  
Па іх галовах скораных — з пляча!  
І ні табе збавення, ні палёгкі,  
Ні права на абурадш адчай.

А па сцяжыне да здранцевлай хаты,  
Праз дзікі зырк ламаных бліскавіц,  
Бяжыць дзяўчо. З каханым. З вечарніц-  
Як абяцанне сонечнага свята.

\*\*\*

Была такая буйная вясна!  
А я жыла, жыла —не разумела,  
Нашто мяне абдорвала яна  
Цнатліівай чысцінёй чаромхі белай,  
Яе агрузлых, хмельных кутасоў  
Таем-най, ледзь улоўнаю гаркотай,  
На ўзлесках цвіў лілова-сіні сон  
І аддаваў мне ўсю сваю пяшчоту.  
А салаўі, пад смех маладзіка,  
Пайлі сэрца слодыччу шчымлівай.  
Прымала ўсе дары мая рука  
У няведанні наўным і шчаслівым.

Цяпер дажджы дзяўбуць маё акно,  
Шматае вецер з дрэў рудое лісце.  
...Дзень добры, любы!  
Ведаю даўно,  
Нашто івясна дарункамі калісьці  
Абсыпала мяне таік шчодра...

## ДАЖДЖЫНКА

На хвалях ранку — нібы ў яліку, —  
А колькі сонца пасля ліўня!—  
Дажджынка коціцца па яблыку  
І вось сарвецца зараз, згіне!

А ў ёй —палова неба сіняга,  
Крыло ўрачыстае вясёлкі,  
І гай бярозава-асінавы,  
Што прытуліўся да пасёлка.

І два камбайны — два караблікі —  
На фоне яркага бяздоння.  
...Зрываецца паўсвету з яблыка  
І мне — ў далоні.

## КРЫНІЦЫ МУЖНАСЦІ

*Брэсцкаму абкому камсамола*

Было — як ноччу змрочнай у дарозе:  
Бязмоўна. Глуха. Страшна. Ты адзін.  
І морак проста ў твар табе глядзіць,  
І кожны камень, кожны куст — варожы...  
Прыгаварона, як лісцё апалае,  
Кружкыў адчай абрыйкі ўсіх надзеяй.  
І раптам:

«Добры дзень, сястра. Я — Паўка.

Карчагін. З Шапятоўкі. Добры дзень!»  
І нечакана:

«Мы к табе, сяброўка,

Ад камсамола. Як ты тут жывеш?...»

О мужнасць, мужнасць! Вось твае вытокі,  
Вось дзе ты сілу чэрпаеш — бярэш.

Было — як ноччу змрочнай, адзінокай.

Стаяла крукам роспач над душой.

...Як б'е з-за цёмнай хмары сонца ў вокны!

З-за цёмнай хмары дзень які ўзышоў!

## АГОНЬ УНАЧЫ

Няма святла. Відаць, абрыйу на лініі,—  
Вятырска ж круціць, нібы ашалеў.  
Прыклала нач свае далоні сінія  
Да шыб, дрыжачых пад гундосы спей.

А мне утульна, нечакана хораша,  
Прыціхшы, слухаць буру і сябе,  
Ступаць за думкай без шчымлівай горычы.  
Як аратай за плугам пры сяубе.

Ды раптам сэрца працяло трывожнае:  
А што, калі з дарогі хто зблудзіў,  
Ці проста страшна стала падарожніку,  
Што ў непагадзі ён зусім адзін?..

Асмалак свечкі леташняй прыгадваю,  
Шукаю ў скрынцы вобмацкам хутчэй.  
І вось ужо з акна майго выглядвае  
Скупы агенъчык, добры гном начэй.

## ЛЯ БЯРОЗАЎСКАЙ ДРЭС

Шыбуй сюды, знявераны і стомлены!  
Тут рук сяброўскіх шчырае цяпло.  
І падалося мне: сам шквал надломлены  
Быў гэтым кволым, прызыўным святлом-

Калі ў сваёй дарозе, часам здрадлівай,  
Згублю з-пад ног збалелых цвёрды прунт,  
Я так хацела б, каб і мне здагадліва  
Агенъчык нечae душы спагадлівай  
Выратавальна ў очы зазірнуў.

Даўно я дома не была.  
І вось —  
разгубленай бусліхай  
Шукаю роднага сяла,  
Слядоў свайго маленства ціхага.

Шукаю і...  
Камяк даўкі  
Захрас ва ўсхваляваным горле:  
Заместа лешак і ракіт  
Мне сонечна смяеца горад!

Бываюць хвілі: ні маўчаць  
І ні крычаць не маеш сілы...  
Калі ўсё сэрца — у вачах,  
А за спіною чуеш крылы.

Даўно я дома не была!  
Іду між гмахай і смяюся.  
Наіўная! Я думала,  
Што час геройкі мінуўся...

\*\*\*

Ноччу вецер шурпаты з оста  
І мяцеліцы вал дзевяты.  
Як на богам забыты востраў,  
На маю наляцелі хату.

Ліхаманіла шыбы ў вокнах,  
Дробна дзверы, як зубы, ляскалі.  
Ні зямлі, ні неба. Навокал  
Снег ды бура, як над Аляской.

І шматала хату, як трэску,  
Толькі сцены стагналі глуха.  
Ды прадраўся ружовай крэскаю  
Ўрэшце золак праэ завіруху,

І абмяклі пургі парывы,  
Што на ўэдыблены снег упала.  
Быццам ёй на кудлаты загрывак  
Рукі ўладна світанне паклала.

## АРАБІНЫ

Стрымгалоў ляцяць уніз дажджы рабыя,  
Восень лісце эамятае на парог.  
Арабіны, арабіны, арабіны,  
Як паходні каля выцвілых дарог.

Арабіны, арабіны, арабіны,  
Бы струмені зацвярдзелага віна  
Ці асколкі цеплаватага рубіну  
У рудых далонях схмаранага дня.

Хоч не хоч, ды толькі часу не прыйніш,  
Лета бабіна кароткае, як крык.  
Гнуцца долу арабіны, што рабыні,  
Як збавення, выглядаюць красавік.

\*\*\*

Светлай памяці бабулі

## МАЁ ШЧАСЦЕ

Не звыкла скардзіцца на лёс,  
Хоць на шляху адны калючкі,  
Хоць часам да крывавых слёз  
Бывае крыўдна і балюча.

І усё-ткі, што ні новы дзень,  
То сэрца — поўнае гарэння!  
Усё глыбей сярод людзей  
Маё жывучае карэнне.

«Бабуля памерла... Памерла бабуля...»  
Збялелыя матчыны вусны шапнулі.

Ламалася лета ў шырокія дзвёры.  
Бабуля памерла... Не веру. Не веру!..

Шчэ толькі заўчора выходзіла ў поле,  
Насіла асот у квяцістым прыполе.

Высока вяла старадаўнія песні  
За шчасным застоллем, на радасцях цесным.

...На тых жа загонах, на тых жа сцяжынках,  
Адкуль ты вярталася колісъ з дажынкаў,

Запелі дзяўчаты у прыцемку веснім  
Пра хлопцаў Расіі, пра дзеўчын Палесся.

Я крочу да іх, як на стрэчу з табою,  
Задумлівай, мудраю і... жывою!

Іду да дзяўчачат я, а ў думках клянуся:  
Усе твае песні аддам Беларусі!

Я толькі дабаўлю да іх тыя слова,  
Што сёння лунаюць над краем вясновым...

\*\*\*

О, калі б толькі мог мой жорсткі смутак  
Палёту ластаўкі быць карацей...  
Ды ведаю, надоўга ён раскуты,  
Да сілы зноў акрыленаых надзей.

А я тужу аб акіяне мудрым —  
Рукой прылашчыць бы халодны лоб...  
А мне недастае той шызай тундры,  
Дзе сэрца мужнасць мо знайсці змагло б.

А я сумую аб пякельным поўдні,  
Аб той краіне, дзе ні ты, ні я  
Не захацелі б боль і крыйуды помніць,—  
Тваё каханне і натхнёнасць дзе мая.

## АПОШНЯЯ ЗАВЕЯ

Зноў снег, зноў сіняя мяцеліца,  
І вецер — недзе з-пад Грэнландыі —  
Сіпіць застуджанымі гландамі,  
Склікае духаў на аселіцу.

Яны злятаюцца, нябачныя,  
Святыя і асатанелыя,  
Удачлівыя і няудачнікі,  
І каляровыя, і белыя.

Яны злятаюцца, пакорныя,  
Завеі ў ногі з плачам бухаюць.  
Яна ж ім рве бароды з коранем  
І шчодра сыпле аплявухамі.

Вялікі гнеў яе высокасці:  
Не даглядзелі духі бедныя,  
Што пад скалелаю асокаю  
Пра сонца трывніць лотаць бледная.

Што і пралеска ўжо ачуńвае,  
А дзесьці кнігаўка галёкае,  
Што з жаўруком на крылах чуйных  
Нясуць вясну зеленабокую.

Завея ў лютасці зняверанай  
Лупцуе духаў тых няўвішных.  
А ў слоіку галінка вербная  
Смяецца жоўтымі пупышкамі.

## СЭНС ЖЫЦЦЯ

Калі няма такога пачуцця,  
Што ты— на месцы, ты патрэбен людзям,  
Ці ж можна гаварыць пра сэнс жыцця,  
Калі няма такога пачуцця?

І як наогул можна жыць тады,  
Калі няма й праменьчыка надзеі,  
Што недарма ідуць твае гады.  
Ды як наогул можна жыць тады?

\*\*\*

Калі ўзарве пакоя немату  
Чакана-нечаканы стук у дзверы,  
Як мае вочы шчасцем расцвітуць,  
Як цудадзейна заіскрацца верай!

І, як замову, паўтараю зноў:  
Без дружбы мне — як без вады і хлеба,  
Як птушцы — без глыбінь высокіх неба,—  
Мой прости дом не ведае замкоў!

\*\*\*

Адляцела лістота ў чарговы свой вырай,  
У апошні свой вырай, адкуль  
Не бывае вяртання праз прыгавар жвіру  
Аніводнаму болей лістку.

Як кнаты абгарэлія, у неба цягнуцца дрэвы,  
У дажджавую яго сівізну.  
Толькі ж ведаюць дрэвы, што за ёю дзесяь дрэмле  
Сіне-сонечны спеў пра вясну.

## СНЕГІРЫ

Два снегіры — дзве кропелькі зары —  
На мокрую галіну вольхі ўпалі.  
І раптам усміхнуўся дуб стары  
І жалудоў сыпнуў ёй на каралі.

Ды што для вольхі гэткія дары!  
Як дзеўка, ля стаўка ўсё прымярала  
Звон-завушніцы з цёплага каралу —  
Два снегіры, дзве кропелькі зары.

## ДНІ, ЯК ПТУШКІ

Дні на плечы садзяцца,  
Як вялікія птушкі,  
То ў глыбокім маўчанні,  
То з крыкам  
Садзяцца.

Усеўладарна юнацтва  
На крылах разгушкалі,  
У пасталелыя вочы  
Чарадою глядзяцца.

Аніводнай не спудзіць,  
Аніводнай не стрэсці.  
З Сіняй Птушкую радасці—  
Вораны гора.

Усё цяжэй  
Праз памылкі і сумненні іх несці,  
І нашто толькі ў «заўтра»  
Адгукаецца «ўчора»...

## НАДЗЕЯ

Цябе разгубленасць  
катаўала,  
Ты спатыкалася,  
ды ўставала.  
Цябе паліла  
агнём няўдачы,  
А ты па прыську  
ішла гарачым.  
  
Канала ты  
на кастрах адчаю,  
Ды зноўку з попелу —  
жывая!  
Даўно б згібела  
без цябе я,  
Мой добры Фенікс,  
мая надзея.

\*\*\*

Калі зусім адмовяць ногі,  
Калі зусім адыме рукі,  
Калі і вочы чорна здрадзяць,  
Я ўсё адно плячу ў плячо  
І крок у крок з жыццём пайду,  
Пакуль не сціхне ў грудзях сэрца,  
Пакуль апошняга сяброўства  
Не страчу ў калаўроце год.  
Бо будзе сябар — будуць ногі,  
Бо будзе сябар — будуць рукі,  
Бо будзе сябар — будуць вочы  
Мае.

## ЦВІТУЦЬ ЛУГІ

Калі і як з нябёс вясёлка  
Упала тут на мурагі?  
Ды разляцеліся асколкі —  
Цвітуць лугі, цвітуць лугі!

І гэтак хораша на сэрцы,  
І я сама цвіту, цвіту,  
І маладую песню вецер  
Зрывае з вуснаў на хаду.

І можа там, за сінім гаем,  
За плынню сонечнай смугі,  
Я незнарок цябе спаткаю...  
Цвітуць лугі, цвітуць лугі!

## ГАЛІ

Ты і верыш, і ўсё ж — не верыш,  
Што няма аніякіх лекаў,  
Што бяда твая — чорны неруш...  
Ты ўсміхаешся чалавеку!

О, як трэба, хоць так нялёгка,  
Не сагнуць пад нягодай плечы,  
Сваю долю, былінку крохкую,  
У руках сваіх няньчыць вечна.

\*\*\*

Душа аднайная бунтуе:  
Жыцця такога не хачу я!

Дзе трымфуе тэлэвіzar  
З самаздаволенаю пысай;

Дзе гарлапаніць «маг» зацята  
У непрыкаянья святы;

А я збалелася па ветру,  
Па ашчаціненаму ветру!

Ах, кіньце мне хутчэй пад ногі  
Напаўзабытыя дарогі.

Каб я сп'ян'ела ад дурману  
Чабору, вымаклых туманаў.

Каб, нібы подку, мяне несла  
На хваліх радасці ўваскрэслай!

І я змагу расправіць крыллі  
І вырвацца з свайго бяссілля.

Ах, кіньце мне хутчэй пад ногі  
Напаўзабытыя дарогі!

## ЧАЛАВЕЧЫЯ СЭРЦЫ

Накладваецца ўражанне да ўражання,  
І ціха забываецца былое.  
Нат колішняя жорсткая абрааза нам  
Здаецца з часам не такою злую.

І нават гора, кажуць, прытупляеца,  
І боль памалу траціца сваю сілу.  
Ды радасць, як заранкавую раніцу,  
Нязгаснай памяць носіць, як насіла.

Відаць, таму й заівуща чалавечымі  
Вялікія, слабыя нашы сэрцы,  
Што добрае — як ясныя праменъчыкі,  
Ні крыўдай, ні бядою з іх не сцерці.

## ШУКАЮ УСМЕШКУ

Дзе ў ліпень плывуць палеткі,  
Дзе з сонцам пяюць таполі,  
На выдаражданым узмежку  
Шукаю тваю усмешку.

Шукаю яе ясноту,  
І вернасць, і летуценнасць,  
Каб слова такое — «слота»—  
Мае не ведалі сцены.

Хачу яе, нібы песні,  
Не петай яшчэ ніколі,  
Каб верыць заўжды ў прадвесне,  
У гэтая вось таполі.

На выдаражданым узмежку  
Шукаю тваю усмешку:  
Дзе ў ліпень плывуць палеткі,  
Збіраю  
Кветкі.

\*\*\*

A.B.

За вокнамі позні вечар.  
За вокнамі снежная замець.  
Чытаю Вашыя вершы,  
Свет адкрываю занава.

Сосны рыпяць старэча.  
Між намі ні дзён, ні вёрстаў.  
Святкую лепшую стрэчу,  
Як хлеб, дарагую і простую.

Чытаю Вашыя вершы.  
Да сэрца — удзячным сэрцам.  
За вокнамі позні вечар.  
За вокнамі снежань злуеца.

\*\*\*

Ніты матуля так перабірала...  
Перабіраю ў памяці сяброў,  
Якіх спагадна доля мне надбала,  
На ліха не скупая й на дабро.

За кожным імем — сэрца мне наросхрысі  
Мой міласэрны вір жывой вады.  
Я знаю, мець сяброў адданых прости:  
Умеў бы толькі сам быць шчодрым ты.

Ды ўсё ж, няма вышэй за шчасце тое:  
Забыўшися на ўласных бед цяжар,  
Сарвацца ўnoch самому  
на скупое:  
«Ты мне патрэбен. Вельмі. Прыяджай».

\*\*\*

Ашуквалася я не раз,  
І гаварылі часам людзі:  
«Не вер — абманутай не будзеш».  
Ашуквалася ж я не раз.

Як мала вучаць гузакі!  
У чым жа ты, мая прычына,  
Што ўсё-ткі добрымі вачыма  
Гляджу на свет я з-пад рукі?

\*\*\*

Кагосьці вёрсты разлучаюць,  
Кагосьці звязваюць навек.  
Сляды на ранішняй траве,  
Сляды, і ўсё — у незвычайнасць.

Ах, цуда! Папараці кветка...  
Як прагнем мы цябе знайсці.  
Ды толькі мала хто спасціг,  
У чым  
шукаць такую рэдкасць.

І падаюць пад ногі вёрсты.  
Ідзём праз лёс, нібы праз лес,  
Наперарэз,  
наперарэз  
Вялікай, палахлівай радасці!

\*\*\*

Чаму заўсёды ходзяць разам,  
Заўсёды разам —  
    боль і радасць?

Таму, што ёсць  
    свято і цемра,  
Таму, што ёсць  
    жыццё і смерць?  
Каб вечна прагнулі мы шчасця  
І болей даражылі ім?

Чаму  
    заўсёды ходзяць разам,  
Заўсёды разам  
    боль і радасць?

\*\*\*

Якая табе справа да мяне,  
Як я жыву цяпер і чым жыву,  
І рада, як заўжды, вясне ці не,—  
Якая табе справа да мяне?

На дзве адну дарогу падзяліў,  
Цяпер у кожнай з іх — уласны лёс,  
І груз свой, і нацрамак свой, калі  
На дзве адну дарогу падзяліў.

Якая ж табе справа да мяне,  
Як я жыву цяпер і кім жыву,  
І рада, як заўжды, вясне ці не,—  
Якая табе справа да мяне!

\*\*\*

Распагодзіцца! Распагодзіцца!  
Глянь, як смела нясмелая вольхі  
У паднябессы захмараным, волкім  
Ловяць сонца!

Распагодзіцца! Распагодзіцца!—  
Вараннё хай хоць лопне ад крачу—  
Колькі сіні зайграла ўжо, бачыш?  
Колькі сіні!

Распагодзіцца! Распагодзіцца!  
Твае беды разыдуцца ў ветры  
Нібы гэтыя хмары, павер мне,—  
Будзе сонца!

\*\*\*

Ты душу мне толькі растрывожыў,  
Ці хацеў ты гэтага ці не.  
Нават думаць — чуеш ты! — няможна  
Нават думаць пра каханне мне.

Ты ж прыйшоў ка мне да ўздрыгу проста,  
Як прыходзяць сонца ці дажджы.  
Так баюся, на ніводзін востраў  
Ад цябе й сябе ўжо не збяжыш...

\*\*\*

### Халіме

Зноўку ноч цыганкай каля ганка.  
Зноў прыйшла прапорочыць-варажыць  
Самыя шчаслівия світанкі,  
Самыя гаючыя дажджы.

Пазбіраю ў жменю смутку зёрны,  
І ў цыганкі добрай на вачах,  
Аднясу, шпурну на дно азёране  
Свой былы і будучы адчай.

Расчыню прад варажбіткай дзверы,  
Усміхнуся лёсу, як табе,  
І паверу, як дзіця, паверу  
Самай несусветнай варажбе!

\*\*\*

Ты прыходзіш ка мне,  
як на споведź прад богам.  
На алтар даланёў маіх вузкіх нясеш  
Груз грахсó і памылак, і чаканняў знямогу,  
І найлепшых пачуццяў трывожны засеў.

Ды хіба ж я багіня...  
Я, нібы ўзнагароду,  
Нібы шчасце найвысшае,  
давер твой нашу.  
І адно мне баліць: каб заўсёды-заўсёды  
Ты, як сёння, прыносіў, мне на споведź душу.

## ЗМЕСТ

Белаазёрск .....	3
Вясновае .....	4
Калі галінка вішні расцвіла .....	5
Бацька .....	7
У навальніцу .....	9
*** Была такая буйная вясна!..	10
Крыніцы мужнасці .....	11
Дажджынка .....	12
Агонь уначы .....	13
Ля Бярозайскай ДРЭС .....	15
*** Ноччу веце'р шурпаты з оста...	16
Арабіны .....	17
Маё шчасце .....	18
*** «Бабуля памерла...» .....	19
*** 0, калі б толькі мог мой жорсткі смутак	20
Апошняя завея .....	21
Сэнс жыцця .....	23
*** Калі ўзарве пакоя немату...	24
*** Адляцела лістота ў чарговы свой вырай	25
Снегіры .....	26
Дні, як птушкі.....	27
Надзея .....	28
*** Калі зусім- адмовяць ногі...	29
Цвітуць лугі .....	30
Галі .....	31
*** Душа адчайная бунтуе...	32
Чалавечыя сэрцы .....	34
Шукаю ўсмешку .....	35
За вокнамі позні вечар.....	36
Ніты матуля так перабірала.....	37
Ашуквалася я не раз...	38
Кагосьці вёрсты разлучаюць.....	39
Чаму заўсёды ходзяць разам.....	40
Якая табе справа да мяне.....	41
Распагодзіцца!..	42
* Ты душу мне толькі растрывожыў...	43
** Зноўку ноч цыганкай каля ганка...	44
** Ты прыходзіш ка мне.....	45